

Dan it-test hu maħsub purament bħala ghodda ta' dokumentazzjoni u m'għandu l-ebda effett legali. L-istituzzjonijiet tal-Unjoni m'għandhom l-ebda responsabbiltà ghall-kontenut tiegħu. Il-verżjonijiet awtentici tal-atti rilevanti, inkluži l-preamboli tagħhom, huma dawk ippubblikati fil-Ġurnal Ufficjali tal-Unjoni Ewropea u disponibbli f'EUR-Lex. Dawk it-testi uffiċċiali huma aċċessibbli direttament permezz tal-links inkorporati f'dan id-dokument

►B

REGOLAMENT TAL-KUMMISSJONI (KE) Nru 589/2008

tat-23 ta' Ġunju 2008

dwar it-termini ta' l-applikazzjoni tar-Regolament tal-Kunsill (KE) Nru 1234/2007 f'dak li jikkonċerna n-normi tat-tqegħid fuq is-suq applikabbi għall-bajd

(ĠU L 163, 24.6.2008, p. 6)

Emendat minn:

Ġurnal Ufficjali

		Nru	Paġna	Data
► M1	Regolament tal-Kummissjoni (KE) Nru 598/2008 ta' l-24 ta' Ġunju 2008	L 164	14	25.6.2008
► M2	Regolament tal-Kummissjoni (UE) Nru 557/2010 tal-24 ta' Ġunju 2010	L 159	13	25.6.2010
► M3	Regolament ta' Implantazzjoni tal-Kummissjoni (UE) Nru 342/2013 tas-16 ta' April 2013	L 107	4	17.4.2013
► M4	Regolament ta' Implantazzjoni tal-Kummissjoni (UE) Nru 458/2013 tas-16 ta' Mejju 2013	L 133	17	17.5.2013
► M5	Regolament tal-Kummissjoni (UE) Nru 519/2013 tal-21 ta' Frar 2013	L 158	74	10.6.2013
► M6	Regolament ta' Implantazzjoni tal-Kummissjoni (UE) 2017/1185 tal-20 ta' April 2017	L 171	113	4.7.2017

▼B**REGOLAMENT TAL-KUMMISSJONI (KE) Nru 589/2008****tat-23 ta' Ĝunju 2008**

**dwar it-termini ta' l-applikazzjoni tar-Regolament tal-Kunsill (KE)
Nru 1234/2007 f'dak li jikkonċerna n-normi tat-tqegħid fuq is-suq
applikabbi għall-bajd**

*Artikolu 1***Id-definizzjonijiet**

Id-definizzjonijiet previsti fil-paragrafu 1 ta' l-Artikolu 2, tar-Regolament (KE) Nru 852/2004 u fil-punti 5 u 7.3 ta' l-Anness I, tar-Regolament (KE) Nru 853/2004 japplikaw kif jixraq.

Barra dan, id-definizzjonijiet ta' l-espressjonijiet li ġejjin għandhom ikunu applikabbi għall-ghan ta' dan ir-Regolament:

- (a) “pakkett”, pakkett li jikkontjeni l-bajd tal-Klassi A jew B, hlief il-pakketti ta’ trasport u l-kontenituri tal-bajd industrijali;
- (b) “bejgħ farrad”, il-bejgħ bl-imnut tal-bajd lill-konsumatur finali, li mhux f’pakketti;
- (c) “kollettur”, kull stabbiliment irregjistrat skond l-Artikolu 6 tar-Regolament (KE) Nru 852/2004 awtorizzat li jiġbor il-bajd mingħand produttur b'il-hsieb li jintbagħtu f’ċentru ta’ l-ippakkjar, għal suq li jbiegħ esklusivament lill-bejjiegħa bl-ingrossa li l-imprizi tagħhom huma approvati bhala centri ta’ l-ippakkjar, jew għal industria ta’ l-ikel u dik li mhijiex ta’ l-ikel;
- (d) “data sa meta għandu jinbiegħ”, il-limitu massimu ta’ zmien li fih il-bajda għandha tasal għand il-konsumatur finali skond il-punt 3 tal-Kapitolu I tas-Sezzjoni X ta’ l-Anness III tar-Regolament (KE) Nru 853/2004;
- (e) “l-industrija ta’ l-ikel”, kull stabbiliment li jiproduċi prodotti b’bażi ta’ bajd maħsuba għall-konsum mill-bniedem, li jeskludi l-kejterers bil-massa;
- (f) “l-industrija li mhux ta’ l-ikel”, kull intrapriža li tiproduċi prodotti li jikkontjeni l-bajd, mhux maħsuba għall-konsum mill-bniedem;
- (g) “kejterers”, l-entitajiet stipulati fil-paragrafu 2 ta’ l-Artikolu 1, tad-Direttiva 2000/13/KE;
- (h) “bajd industrijali”, il-bajd mhux maħsuba għall-konsum mill-bniedem;

▼M4

- (i) “lott” tħisser il-bajd f’pakketti jew farrad mill-istess sit wieħed ta’ produzzjoni jew ċentru tal-ippakkjar, li jinsab f’post wieħed, bl-istess data wahda ta’ meta tbied jew id-data minima ta’ kemm iservi prodott tal-ikel jew id-data tal-ippakkjar, l-istess metodu ta’ trobija u, fil-każ tal-bajd ikklassifikat, l-istess klassifika tal-kwalità u tal-piż;

▼B

- (j) “ippakkjar mill-ġdid”, it-trasferiment fiziku tal-bajd f’pakkett iehor jew l-immarkar mill-ġdid ta’ pakkett li digħi fih il-bajd;
- (k) “bajd”, il-bajd fil-qoxra — hlief il-bajd imkisser, mill-inkubatur jew insajjar — li hu prodott minn tiġieq ta’ l-ispeċi Gallus gallus u huma adattati għall-konsum mill-bniedem jew għall-preparazzjoni ta’ prodotti b’bażi ta’ bajd;

▼B

- (l) “bajd imkisser”, il-bajd li għandu difetti fil-qoxra u fil-membrana li jwassal biex il-kontenut tagħhom ikun espost;
- (m) “bajd mill-inkubatur”, il-bajd minn meta jitpoġġew fl-inkubatur;
- (n) “tqegħid fuq is-suq”, il-bajd li jinżamm bi ħsieb li jinbiegħ, inkluż il-bejgħ, il-hażna, l-ippakkjar, l-ittikkettjar, it-tqassim jew kull tip ieħor ta’ trasferiment, kemm mingħajr ħlas jew le;
- (o) “operatur”, produttur jew kull persuna fizika jew morali oħra li tintervjeni fit-tqegħid tal-bajd fuq is-suq;
- (p) “sit tal-produzzjoni”, stabbiliment li jkabar it-tigieg tal-bajd, ir-registrat skond id-Direttiva 2002/4/KE tal-Kummissjoni⁽¹⁾;
- (q) “ċentru ta’ l-ippakkjar”, ċentru ta’ l-ippakkjar fis-sens tar-Regolament (KE) Nru 853/2004 li huwa awtorizzat skond il-paragrafu 2 ta’ l-Artikolu 5, ta’ dan ir-Regolment, u fejn il-bajd huwa klassifikat skond il-kawlità u l-piż tiegħu;
- (r) “konsumatur finali”, l-ahħar xerrej ta’ oggett ta’ l-ikel, li mhux ser juža dan l-oggett fil-qafas ta’ operazzjoni jew ta’ attivitā tas-settur ta’ l-ikel;
- (s) “kodiċi tal-produttur”, in-numru ta’ distinzjoni tas-sit tal-produzzjoni skond il-punt 2 ta’ l-Anness tad-Direttiva 2002/4/KE.

*Artikolu 2***Il-karatteristiċi tal-kwalitā tal-bajd**

1. Il-bajd tal-Klassi A jippreżentaw il-karatteristiċi ta’ kwalitā li gejjin:
 - (a) il-qoxra u l-epiderma: nodfa, shah, b’forma normali;
 - (b) il-kobor ta’ l-arja: għoli li ma jaqbizx is-6 millimetri, li ma jiċċaq-laqx; madankollu, ghall-bajd li jitpoġġa fuq is-suq bil-marka “extra”, din m’għandhiex taqbeż l-4 millimetri;
 - (c) l-isfar tal-bajd: jidher bhala dell biss meta jsirlu l-eżami fid-dawl tax-xemgħha, mingħajr kontorn li jidher b’mod ċar, jiċċaqlaq kemm metta tigi mdawra l-bajda, u jirritorna għall-pożizzjoni centrali;
 - (d) l-abjad: trasparenza ċara;
 - (e) mikrobu: żvilupp imperċepibbli;
 - (f) materja estranja: mhux permessibbli;
 - (g) riha estranja: mhux permessibbli.
2. Il-bajd tal-Klassi A m’għandux jinħasel jew jitnaddaf, la qabel u l-anqas wara l-klassifikazzjoni, ħlief skond id-dispożizzjonijiet ta’ l-Artikolu 3.
3. Il-bajd tal-Klassi A m’għandux ikun trattat għal preservazzjoni jew imkessah f'bini jew fl-impjanti li fihom it-temperatura tinżamm b’mod artifiċjali aktar għolja minn + 5 °C. Madankollu, il-bajd li jinżamm f’temperatura anqas minn 5 °C matul it-trasport għal mhux aktar minn 24 siegħa, jew f’post tal-bejgħ, għal mhux aktar minn 72 siegħa, m’għandux jitqies bhala mkassah.

⁽¹⁾ GU L 30, 31.1.2002, p. 44.

▼B

4. Il-bajd tal-Klassi B huwa l-bajd li ma jippreżentax il-karatteristiċi ta' kwalitāt li jidhru fil-paragrafu 1. Il-bajd tal-Klassi A li ma jippreżentax aktar il-karatteristiċi msemmija jista' jitniżżeġ ghall-Klassi B.

*Artikolu 3***Il-bajd maħsul**

1. L-Istati Membri li, fl-1 ta' Ĝunju 2003, awtorizzaw iċ-ċentri ta' l-ippakkjar biex jaħslu l-bajd jistgħu jzommu din l-awtorizzazzjoni, sakemm dawn iċ-ċentri jikkonformaw mal-gwidi nazzjonali relattivi għas-sistemi tal-hasil tal-bajd. Il-bajd maħsul jista' jitpoġġa fuq is-suq biss fuq l-Istati Membri li jagħtu din it-tip awtorizzazzjoni.

2. L-Istati Membri stipulati fil-paragrafu 1 jinkoragġixxu t-twessiħ tal-gwidi nazzjonali tal-prattika tajba fil-qasam tas-sistemi maħsuba ghall-hasil tal-bajd mill-operaturi ta' l-industrija ta' l-ikel, skond l-Artikolu 8 tar-Regolament (KE) Nru 852/2004.

*Artikolu 4***Il-klassifikazzjoni tal-bajd tal-Klassi A skond il-piż**

1. Il-bajd tal-Klassi A huwa klassifikat skond il-kategoriji tal-piż li ġejjin:

- (a) XL — kbir ħafna: piż superjuri jew ugwali għal 73 g;
- (b) L — kbir: piż superjuri jew ugwali għal 63 g u anqas minn 73 g;
- (c) M — medju: piż superjuri jew ugwali għal 53 g u anqas minn 63 g;
- (d) S — żgħir: piż inferjuri għal 53 g.

2. Il-klassifika tal-piż hija indikata permezz ta' ittri jew marki korrispondenti definiti fil-paragrafu 1, jew minn kumbinazzjoni tat-tnejn, li tista' tiġi miżjudha minn varjazzjonijiet ta' piż korrispondenti. Jistgħu jintużaw marki oħra supplementari, sakemm dawn ma jikkagħunawx tfixxil ma' l-ittri jew il-marki definiti fil-paragrafu 1 u jkunu konformi mad-Direttiva 2000/13/KE.

3. Bhala deroga ghall-paragrafu 1, meta l-bajd tal-Klassi A ta' qisien differenti jiġi ppakkjat flimkien fl-listess pakkett, il-piż nett minimu tal-bajd għandu jkun indikat fi grammi u l-marka "Bajd ta' qisien differenti", jew marka simili, għandha titpoġġa fuq il-faċċata ta' barra tal-pakkett.

*Artikolu 5***Iċ-ċentri ta' l-ippakkjar**

1. Huma biss iċ-ċentri ta' l-ippakkjar li jikklassifikaw u jippakkjaw il-bajd u jpoġġu t-tikketti fuq il-pakketti tagħhom.

Huma biss l-intrapriżi li jissodisfaw il-kundizzjonijiet definiti f'dan l-Artikolu li huma approvati bħala centri ta' l-ippakkjar.

▼B

2. L-awtorità kompetenti tawtorizza liċ-ċentri ta' l-ippakkjar li jikklassifikaw il-bajd u tagħti numru taċ-ċentru ta' l-ippakkjar lil kull operatur li jkollu lokali u tagħmir tekniku adattat li jippermetti l-klassifikazzjoni tal-bajd għal kull Klassi ta' kwalitā u ta' piż. Iċ-ċentri ta' l-ippakkjar li jahdmu biss ghall-industrija ta' l-ikel u mhux ta' l-ikel m'għandhomx ikollhom it-tagħmir tekniku ghall-klassifikazzjoni tal-bajd bil-piż.

L-awtorità kompetenti tagħti liċ-ċentru ta' l-ippakkjar kodici ta' centru ta' l-ippakkjar li jibda mill-kodiċi ta' identifikazzjoni ta' l-Istat Membri konċernat, li jidher fil-punt 2.2 ta' l-Anness tad-Direttiva 2002/4/KE.

3. Iċ-ċentri ta' l-ippakkjar għandhom ikollhom tagħmir tekniku neċċessarju għal manipulazzjoni adegwata tal-bajd. Dan jinkludu, skond il-każ:

- (a) tagħmir tad-dawl adattat, awtomatiku jew sorveljat il-hin kollu minn impiegati, li jippermetti l-eżaminazzjoni separata tal-kwalitā ta' kull bajda, jew tagħmir iehor adattat;
- (b) apparat biex ikejjel l-ispażju ta' l-arja;
- (c) tagħmir ghall-klassifikazzjoni tal-bajd skond il-piż;
- (d) miżien approvat jew diversi mwieżeen approvati biex jintiżen il-bajd;
- (e) sistema ta' mmarkar tal-bajd.

4. L-awtorizzazzjoni stipulata fil-paragrafi 1 u 2 tista' tīgi rtirata fi kwalunkwe mument jekk il-kundizzjonijiet stabbiliti f'dan l-Artikolu ma jibqghux jiġu sodisfatti.

*Artikolu 6***Żmien applikabbi għall-klassifikazzjoni, ghall-immarkar u ghall-ippakkjar tal-bajd kif ukoll ghall-immarkar tal-pakketti**

1. Il-bajd huwa kklassifikat, immarkat u ppakkjat fi żmien ghaxart jiem wara d-data li jkun inbied.
2. Il-bajd impoġġi fuq is-suq skond l-Artikolu 14 huwa kklassifikat, immarkat u ppakkjat fi żmen erbat ijiem wara d-data li jinbied.
3. Id-data minima ta' kemm iservi prodott ta' l-ikel stipulata fil-punt d) tal-paragrafu 1 ta' l-Artikolu 12, għandha tkun immarkata fil-mument ta' l-ippakkjar skond id-dispożizzjonijiet tal-paragrafu 2 ta' l-Artikolu 9, tad-Direttiva 2000/13/KE.

*Artikolu 7***Informazzjoni li tidher fuq il-pakketti tat-trasport**

1. Mingħajr preġudizzju għad-dispożizzjonijiet ta' l-Artikolu 18 tar-Regolment (KE) Nru 178/2002, fuq is-sit tal-produzzjoni, il-produttur ipoġġi l-informazzjoni li ġejja fuq kull pakkett ta' trasport li jikkonċerma l-bajd:

- (a) l-isem u l-indirizz tal-produttur;
- (b) il-kodiċi tal-produttur;
- (c) in-numru ta' bajd u/jew il-piż tagħhom;

▼B

(d) il-jum jew il-perjodu li fih ikun inbied;

(e) id-data li fiha ntbagħtu.

Meta ċ-ċentri ta' l-ippakkjar ikunu pprovduti b'bajd mhux ippakkjat li ġejjin mill-unitajiet ta' produzzjoni tagħhom stess, li jkunu jinstabu fuq l-istess sit, l-informazzjoni tista' titpoġġa fuq il-pakketti tat-trasport, fi-ċentru ta' l-ippakkjar.

2. L-informazzjoni stipulata fil-paragrafu 1 titpoġġa fuq il-pakkett tat-trasport u tidher fid-dokumenti ta' l-akkompanjament. Kopja ta' dawn id-dokumenti tinżamm minn kull operatur li jrid jirċievi l-bajd. Id-dokumenti oriġinali jinżammu miċ-ċentru ta' l-ippakkjar li jkompli bil-klas-sifikazzjoni tal-bajd.

Meta l-lotts li jirċievi kollettur jinqas mu mil-ġdid biex jintagħtu lil aktar minn operatur wieħed, id-dokumenti li jakkompanjaw jistgħu jiġu sostitwiti minn tikketti adattati mwahħla fuq il-kontenituri tat-trasport, sakemm dawn jinkludu l-informazzjoni stipulata fil-paragrafu 1.

3. L-informazzjoni stipulata fil-paragrafu 1 imwahħla fuq il-pakkett tat-trasport mhumiex emendati u jibqgħu fuq il-pakkett imsemmi sakemm il-bajd ma jidher minn qabel minn qabel ma johroġ mill-post tal-produzzjoni.

Artikolu 8

L-immarkar tal-bajd maħsub għal tqassim bejn il-fruntieri

1. Il-bajd li jitqassam minn sit ta' produzzjoni lil kollettur, ċentru ta' l-ippakkjar jew industria mhux ta' l-ikel li jinstabu fi Stat Membru iehor għandu jkun immarkat bil-kodiċi tal-produttur qabel ma johroġ mill-post tal-produzzjoni.

2. Stat Membru li fuq it-territorju tiegħu jkun hemm sit tal-produzzjoni jista' jaġhti deroga mir-rekwizit stabbilit fil-paragrafu 1 meta l-produttur ikun iffirma kuntratt ta' konsenja ma' ċentru ta' l-ippakkjar li jinstab fi Stat Membru iehor li jkun jinhtieg l-immarkar skond dan ir-Regolament. Din id-deroga tingħata biss fuq talba taż-żewġ operaturi kkonċernati u permezz ta' ftehim bil-miktub approvat minn qabel mill-Istat Membru fejn jinstab iċ-ċentru ta' l-ippakkjar. F'każ bhal dan, kopja tal-kuntratt tal-konsenja għandha tintbagħat mal-konsenja.

3. Iż-żmien minimu tal-kuntratt tal-konsenja stipulat fil-paragrafu 2 ma jistax ikun anqas minn xahar.

4. Is-servizzi ta' l-ispezzjoni stipulati fl-Artikolu 24, ta' l-Istat Membru konċernat u ta' kull Stat Membru ta' tranżitu, għandhom ikunu infurmati qabel l-għotja tad-deroga prevista fil-paragrafu 2 ta' dan l-Artikolu.

5. Il-bajd tal-Klassi B li jitpoġġa fuq is-suq fi Stat Membru iehor huwa mmarkat skond it-tieni sentenza tal-punt 1 ta' l-Anness XIV, A, III, tar-Regolament (KE) Nru 1234/2007 u, jekk ikun il-każ, għandu jkollu indikazzjoni skond l-Artikolu 10 ta' dan ir-Regolament sabiex ikun żgurat li wieħed jista' jiddistingwi faċilment mill-bajd tal-Klassi A.

▼B

Artikolu 9

Il-kodiċi tal-produttur

1. Il-kodiċi tal-produttur hija magħmula minn cifra u ittri previsti fil-punt 2 ta' l-Anness tad-Direttiva 2002/4/KE. Dan irid ikun jidher faċilment u jinqara b'mod ċar u jrid ikun ta' l-anqas għoli 2 mm.

2. Mingħajr preġudizzju għad-dispożizzjonijiet tal-punt 1 ta' l-Anness XIV, A, III, tar-Regolament (KE) Nru 1234/2007, meta ma jkunx possibbli, għal raġunijiet teknici, li jkun immarkat il-bajd maqsum jew maħmuġ, l-immarkar tal-kodiċi tal-produttur mhux obbligatorju.

Artikolu 10

Indikazzjonijiet fuq il-bajd tal-Klassi B

L-indikazzjoni stipulata fil-punt 1 ta' l-Anness XIV, A, III, tar-Regolament (KE) Nru 1234/2007 hija ċirku b'dijametru minimu ta' 12-il mmadwar l-ittra "B" li l-gholi minimu tagħha huwa ta' 5 mm, jew punta ta; kulur li jidher sew b'dijametru minimu ta' 5 mm.

▼M1

Artikolu 11

L-immarkar tal-bajd li jitwassal direttament lill-industrija ta' l-ikel

1. Hliel fejn hemm dispożizzjoni mod ieħor fil-leġislazzjoni sanitaria, l-Istati Membri jistgħu jagħtu eżenzjonijiet lill-operaturi mill-obbligi ta' l-immarkar li dwarhom hemm dispożizzjoni fl-Anness XIV, A, III, (1) u fl-Anness XIV, A, IV (3) tar-Regolament (KE) Nru 1234/2007, fuq talba tagħhom stess, f'każ li l-bajd jitwassal direttament mill-post tal-produzzjoni għal għand l-industrija ta' l-ikel.

2. Fil-każijiet imsemmija fl-ewwel paragrafu:

- (a) L-Istati Membri fejn ikun stabbilit il-post tal-produzzjoni għandhom jinfurmaw b'mod xieraq lill-awtoritajiet kompetenti ta' l-Istati Membri kkonċernati dwar l-ghotja tad-dar-deroga dwar l-immarkar qabel ma titwettaq kwalunkwe kunsinna;
- (b) meta d-deroga tkun tikkonċerna fornitur stabbilit f'pajjiż terz, il-bajd għandu jitwassal lill-industrija bil-kundizzjoni li l-post tal-wasla finali tiegħu ghall-ipproċessar jiġi vverifikat mill-awtoritajiet kompetenti ta' l-Istat Membru li jkun qed jagħti l-eżenzjoni;
- (c) il-kunsinna għandha tkun parti mir-responsabbiltà shiħa ta' l-operatur ta' l-industrija ta' l-ikel, li jaċċetta li juža l-bajd biss ghall-ipproċessar kif xieraq.

▼B

Artikolu 12

L-immarkar tal-pakketti

1. Il-pakketti li jikkontjenu l-bajd tal-Klassi A għandu jkollhom fuq il-faċċata ta' barra b'mod li jista' jidher faċilment u li jinqara b'mod ċar:

- (a) il-kodiċi taċ-ċentru ta' l-ippakkjar;

▼B

- (b) il-Klassi tal-kwalità; il-pakketti huma identifikati bil-marka “Klassi A” jew bl-ittra “A” kemm flimkien u kemm mingħajr in-nota “frisk”;
- (c) il-Klassi tal-piż skond il-paragrafu 2 ta’ l-Artikolu 4, ta’ dan ir-Regolament;
- (d) id-data minima ta’ kemm iservi prodott skond l-Artikolu 13 ta’ dan ir-Regolament;
- (e) in-nota “bajd maħsul” ghall-bajd maħsul skond l-Artikolu 3 ta’ dan ir-Regolament;
- (f) bhala kundizzjoni partikolari ta’ konservazzjoni skond il-punt 6) tal-paragrafu 1 ta’ l-Artikolu 3, tad-Direttiva 2000/13/KE, indikazzjoni li tirrakkomanda lill-konsumaturi li jikkonservaw il-bajd fil-frigġ wara li jixtruhom.

2. Minbarra l-htiġijiet iffissati fil-paragrafu 1, il-pakketti li jkun fihom il-bajd tal-Klassi A għandu jkollhom fuq il-faċċata ta’ barra b’mod li jidher faċilment u li jinqara b’mod ċar, indikazzjoni tal-metodu tat-trobbija.

Għall-identifikazzjoni tal-metodu ta’ trobbija, jintużaw il-marki:

- (a) għat-trobbija tradizzjonali u biss jekk il-kundizzjonijiet korrispondenti ffissati fl-Anness II ikunu sodisfatti, il-marki stabbiliti fil-parti A ta’ l-Anness I;
- (b) ghall-metodu tal-produzzjoni bijoloġiku, il-marki stabbiliti fl-Artikolu 2 tar-Regolament (KEE) Nru 2092/91 tal-Kunsill (¹).

It-tifsira tal-kodiċi tal-produttur hija spiegata fuq il-faċċata ta’ barra jew ta’ ġewwa tal-pakkett.

Meta t-tiġieġ tal-bajd ikunu trabbew f'istallazzjonijiet ta’ produzzjoni konformi għall-htiġijiet iffissati fil-Kapitolu III tad-Direttiva 1999/74/KE, l-identifikazzjoni tal-metodu tat-trobbija tista’ tkun kompletata minn wahda mill-indikazzjonijiet elenkti fil-Parti B ta’ l-Anness I ta’ dan ir-Regolament.

3. Il-paragrafu 2 japplika mingħajr preġudizzju għall-miżuri teknici nazzjonali li jmorru lil hinn mill-htiġijiet minimi stabbiliti għall-Anness II u japplikaw biss għall-produtturi ta’ l-Istat Membru konċernat, sakemm dawn ikunu kompatibbi mad-dritt Komunitarju.

4. Il-pakketti li jkun fihom il-bajd tal-Klassi B jkollhom fuq il-faċċata ta’ barra b’mod li jidher faċilment u li jinqara b’mod ċar:

- (a) il-kodiċi taċ-ċentru ta’ l-ippakkjar;
- (b) il-Klassi tal-kwalità; il-pakketti huma identifikati kemm bil-marka “Klassi B”, kemm bl-ittra “B”;
- (c) id-data ta’ l-ippakkjar.

5. F’dak li jikkonċerna l-pakketti tal-bajd prodotti fuq it-territorju tagħhom, l-Istati Membri jistgħu jitkolbu li t-tikketti jitwaħħlu b’tali mod li dawn jitqattgħu meta jinfetah il-pakkett.

(¹) GU L 198 tat-22.7.1991, p. 1.

▼B*Artikolu 13***L-indikazzjoni tad-data minima kemm iservi l-prodott**

Id-data minima ta' kemm iservi l-prodott stipulata fil-punt 5) tal-paragrafu 1 ta' l-Artikolu 3, tad-Direttiva 2000/13/KE hija ffissata għal mhux aktar tard minn tmienja w għoxrin jum wara li jkun inbied il-bajd. Meta jkun indikat perjodu li fih inbied, id-data minima ta' kemm iservi l-prodott hija determinata mill-ewwel jum ta' dan il-perjodu.

*Artikolu 14***Pakkett li jkollu l-marka "extra"**

1. Il-marka "extra" jew "extra fresh" tista' tintuża bhala indikazzjoni supplementari ta' kwalità fuq il-pakketti tal-bajd tal-Klassi A sad-disa' jum wara li jkun inbied il-bajd.

2. Meta jintużaw il-marki stipulati fil-paragrafu 1, id-data li fih inbied u d-data limitu ta' disat ijiem jitpoġġew fuq il-pakkett b'mod li jidhru faċilment u li jinqraw b'mod ċar.

*Artikolu 15***L-indikazzjoni tal-metodu ta' l-ghalf tat-tiġieġ tal-bajd**

Meta tintuża indikazzjoni tal-metodu ta' l-ghalf tat-tiġieġ tal-bajd, japplikaw r-rekwiżiti minimi li ġejjin:

- (a) tista' ssir referenza għaċ-ċereali li huma parti mill-ghalf meta dawn jikkostitwixxu ta' l-anqas 60 % mill-piż tar-riċetta ta' l-ghalf awtorizzat, li massimu ta' 15 % minnhom ikunu prodotti li joħorġu miċ-ċereali;
- (b) mingħajr preġudizzju għal-livell minimu ta' 60 % stipulat fil-punt a), meta ssir referenza għal-ċereal specifiku, dan għandu jikkostitwixxi ta' l-anqas 30 % tar-riċetta ta' l-ghalf li tintuża. Meta ssir referenza għal-diversi ċċereali, kull wieħed minnhom għandu jikkostitwixxi ta' l-anqas 5 % mir-riċetta ta' l-ghalf utilizzata.

*Artikolu 16***L-informazzjoni li għandha tintwera għal bejgh ta' bajd farrad**

Meta l-bajd jinbiegħ farrad, l-informazzjoni li ġejja għandha tingħata b'mod li jidher faċilment u jinqara b'mod ċar lill-konsumaturi finali:

- (a) il-klassi ta' kwalità;
- (b) il-klassi tal-piż skond l-Artikolu 4;
- (c) indikazzjoni tal-metodu tat-trobbija bl-istess mod kif stipulat fil-paragrafu 2 ta' l-Artikolu 12;
- (d) spjegazzjoni relattiva għat-tifsira tal-kodiċi tal-produttur;
- (e) id-data minima ta' kemm iservi l-prodott.

▼B*Artikolu 17***Il-kwalità tal-pakketti**

Mingħajr preġudizzju għar-rekwiżiti stabbiliti fil-Kapitolu X ta' l-Anness II tar-Regolament (KE) Nru 852/2004, il-pakketti għandhom ikunu tali li jipproteġu mill-iskossi, xotti, nodfa u fi stat tajjeb, u magħ-mula b'materjal li jipproteġi lill-bajd mill-irwejjah barranin u minn riskji ta' deterjorazzjoni fil-kwalità.

*Artikolu 18***Il-bajd industrijali**

Il-bajd industrijali għandu jitpoġġa fuq is-suq f'kotenituri li jkollhom strixxa jew tikketta hamra.

L-istrixxa jew it-tikketta għandu jkollhom:

- (a) l-isem u l-indirizz ta' l-operatur li ser jirċievi l-bajd;
- (b) l-isem u l-indirizz ta' l-operatur li jkun bagħat il-bajd;
- (c) in-nota “bajd industrijali” b’ittri kbar li jkunu għoljin 2mm, kif ukoll il-kliezm “mhux tajbin għall-konsum mill-bniedem” b’ittri li jkunu ta' l-anqas għoljin 8 mm.

*Artikolu 19***L-ippakkjar mill-ġdid**

Il-bajd tal-Klassi A li jkun ġie ppakkjat jista' jerġa' jiġi ppakkjat mill-ġdid biss miċ-ċentri ta' l-ippakkjar. Il-bajd li jkun f'kull pakkett irid ikun ġej mill-istess lott.

*Artikolu 20***Ir-reġistri li jinżammu mill-produtturi**

1. Il-produtturi jirregistraw l-informazzjoni dwar il-metodi tat-trob-bija, billi jippreċiżaw għal kull metodu wżat:

- (a) id-data ta' l-istallazzjoni, l-età fil-mument ta' l-istallazzjoni u n-numru ta' tiġieg tal-bajd;
- (b) id-data tal-qatla u n-numru ta' tiġieg maqtula;
- (c) il-produzzjoni tal-bajd ta' kull jum;
- (d) in-numru u/jew il-piż tal-bajd mibjugħ jew mibghut ta' kull jum b'metodi ohra;
- (e) l-isem u l-indirizz tax-xerrejja.

2. Meta l-metodu ta' l-ikel huwa indikat skond l-Artikolu 15 ta' dan ir-Regolament, mingħajr preġudizzju għar-rekwiżiti stabbiliti fil-Parti A.III ta' l-Anness I tar-Regolament (KE) Nru 852/2004, il-produtturi jirregistraw l-informazzjoni li ġejja billi jippreċiżaw għal kull metodu ta' ikel utilizzat:

- (a) il-kwantità u t-tip ta' ikel mogħti jew imħallat fuq il-post;
- (b) id-data tal-kunsinna ta' l-ghalf.

▼B

3. Meta produttur jipprattika metodi differenti ta' trobbija fuq l-istess sit ta' produzzjoni, l-informazzjoni stipulata fil-paragrafi 1 u 2 huma analizzati għal kull gallinar.

4. Ghall-fini ta' dan l-Artikolu, minflok iżommu registri ta' bejgħ u ta' tqassim, il-produtturi jistgħu jżommu l-fatturi u n-noti tal-kunsinji fil-fajls li jkollhom ir-rimarki stipulati fil-paragrafi 1 u 2.

*Artikolu 21***Ir-registri li jinżammu mill-kolletturi**

1. Il-kolletturi għandhom jirregħistrax b'mod separat, għal kull mod ta' trobbija u għal kull jum:

- (a) il-kwantità ta' bajd miġbur, analizzati għal kull produttur, b'indikazzjoni ta' l-isem, l-indirizz u l-kodiċi tal-produttur, kif ukoll id-data jew il-perjodu li fih inbied;
- (b) il-kwantità tal-bajd mhux ikklassifikat imqassam fiċ-ċentru ta' l-ippakkjar adattat, analizzati għal kull produttur, b'indikazzjoni ta' l-isem, l-indirizz u l-kodiċi taċ-ċentru ta'l-ippakkjar, kif ukoll id-data jew il-perjodu li fih inbied;

2. Ghall-fini ta' dan l-Artikolu, minflok iżommu registri ta' bejgħ u ta' tqassim, il-kolletturi jistgħu jżommu l-fatturi u n-noti tal-kunsinji fil-fajls li jkollhom ir-rimarki stipulati fil-paragrafu 1.

*Artikolu 22***Ir-registri li jinżammu miċ-ċentri ta' l-ippakkjar**

1. Iċ-ċentri ta' l-ippakkjar jirregħistrax b'mod separat, għal kull metodu ta' tkabbir u għal kull jum:

- (a) il-kwantitajiet ta' bajd mhux klassifikat li huma jirċievu, analizzati għal kull produttur, b'indikazzjoni ta' l-isem, l-indirizz u l-kodiċi tal-produttur kif ukoll id-data jew il-perjodu li fih inbied;
- (b) wara l-klassifikazzjoni tal-bajd, il-kwantitajiet għal kull Klassi tal-kwalità u tal-piż;
- (c) il-kwantitajiet tal-bajd ikklassifikat irċevut li ġej minn ċentri ohra ta' l-ippakkjar, b'indikazzjoni tal-kodiċi ta' dawn iċ-ċentri u d-data minima ta' kemm iservi l-prodott;
- (d) il-kwantitajiet tal-bajd mhux klassifikat mqassma lil ċentri ohra ta' l-ippakkjar, analizzati għal kull produttur, b'indikazzjoni tal-kodiċi taċ-ċentri u d-data jew il-perjodu li fih inbied;
- (e) in-numru u/jew il-piż tal-bajd imqassam, għal kull klassi ta' kwalità u ta' piż, għal kull data ta' l-ippakkjar ghall-bajd tal-Klassi B jew id-data minima ta' kemm iservi l-prodott ghall-bajd tal-Klassi A, u għal kull xerrej, b'indikazzjoni ta' l-isem u l-indirizz ta' dan ta' l-ahħar.

Iċ-ċentri ta' l-ippakkjar għandhom iżommu rendikont ta' l-istokk fiziku, aġġornat ta' kull ġimgha.

▼B

2. Meta l-bajd tal-Klassi A u l-ippakkjar tiegħu jkollhom l-indikazzjoni tal-metodu ta' l-ghalf tat-tigieg tal-bajd skond l-Artikolu 15, iċ-ċentri ta' l-ippakkjar li jużaw dan it-tip ta' indikazzjonijiet għandhom jirregistrawhom b'mod separat, skond il-paragrafu 1.

3. Ghall-fini ta' dan l-Artikolu, minflok iżommu registri ta' bejgħ u ta' tqassim, iċ-ċentri ta' l-ippakkjar jistgħu jżommu l-fatturi u n-noti tal-kunsinji fil-fajls li jkollhom ir-rimarki stipulati fil-paragrafi 1 u 2.

*Artikolu 23***Iż-żmien massimu stipulat biex jinżammu r-registri**

Ir-registri u l-fajls stipulati fil-paragrafu 2 fl-Artikolu 7,u fl-Artikoli 20, 21 u 22 jinżammu għal perjodu minimu ta' tħaż-żi xahar li jibda jghodd mid-data minn meta nħolqu.

*Artikolu 24***Il-kontrolli**

1. L-Istati Membri jaħtru s-servizzi ta' l-ispezzjoni responsabbli li jikkontrollaw ir-rispett ta' dan ir-Regolament.

▼M3

2. Is-servizzi tal-ispezzjoni msemmija fil-paragrafu 1 għandhom jiċċekkjaw il-prodotti koperti minn dan ir-Regolament fl-istadji differenti tal-kummerċjalizzazzjoni, skont kif ikun xieraq. Minbarra l-verifikasi permezz tat-teħid ta' kampjuni aleatorji, għandhom isiru verifikasi abbaži ta' analiżi tar-riskji, filwaqt li jitqiesu t-tip u l-ammont ta' materjal ipproċċesat fl-istabbiliment ikkonċernat, kif ukoll ir-registri tal-passat tal-operatur rigward il-konformità man-normi tat-tqegħid fuq is-suq applikabbi għall-bajd.

▼B

3. Ghall-bajd tal-Klassi A impurtati minn pajjiżi terzi, il-kontrolli stipulati fil-paragrafu 2 għandhom isiru meta dan jgħaddi mid-dwana jew qabel ma jinhareg għaċ-ċirkolazzjoni libera.

Il-bajd tal-Klassi B impurtati minn pajjiżi terzi jinhareg għaċ-ċirkolazzjoni libera biss biss ladarba d-destinazzjoni finali tiegħu lejn industrija ta' l-ipproċċesar tkun ġiet iċċekkjata meta dan jgħaddi mid-dwana.

4. Minbarra l-kontrolli permezz ta' servejs, l-operaturi jkunu suġġetti għal kontrolli li r-ritmu tagħhom jiġi stabbilit mis-servizzi ta' l-ispezzjoni fuq il-baži ta' l-analiżi tar-riskji stipulata fil-paragrafu 2, ta' l-anqas b'kunsiderazzjoni għal:

- (a) ir-riżultat tal-kontrolli preċedenti;
- (b) il-kumplessità tal-mezzi tat-tqegħid fuq is-suq li jgħaddu minnhom il-bajd;
- (c) il-grad ta' segmentazzjoni fl-istabbiliment tal-produzzjoni jew ta' l-ippakkjar;
- (d) il-kwantità tal-bajd prodott jew ippakkjat;

▼B

- (e) kull bidla sostanzjali fin-natura tal-bajd prodotti jew ipproċessati jew fil-mod tat-tqegħid fuq is-suq meta mqabbla mas-snin preċedenti.

5. Il-kontrolli għandhom jitwettqu b'mod regolari u mingħajr avviż minn qabel. Ir-reġistri msemmija fl-Artikolu 20, 21 u 22 għandhom ikunu għad-dispożizzjoni tas-servizzi ta' l-ispezzjoni ma' l-ewwel talba.

*Artikolu 25***Id-deċiżjonijiet relativi għan-nuqqas ta' konformità**

1. F'każ ta' nuqqas ta' konformità ma' dan ir-Regolament, li tiġi nnutata matul il-visti previsti fl-Artikolu 24, id-deċiżjonijiet tas-servizzi ta' l-ispezzjoni jistgħu jiġi kkunsidrat biss għal-lott kontrollat kollu.

2. Fil-każ li l-lott ikkontrollat ma jitqiesx konformi ma' dan ir-Regolament, is-servizz ta' l-ispezzjoni kkonċernat irid iwaqqaf it-tqegħid fuq is-suq jew, jekk il-lott ikun ġej minn pajjiż terz, l-importazzjoni, fejn u sakemm ma tingħatax prova li dan ikun konformi ma' dan ir-Regolament.

3. Is-servizz ta' l-ispezzjoni li jkun wettaq il-kontroll għandu jivverifika jekk il-lott mhux aċċettat ikun qed isir konformi ma' dan ir-Regolament jew jekk dan ikun qed jiġi implimentat.

*Artikolu 26***It-tolleranza għad-difetti fil-kwalitā**

1. It-tolleranzi li ġejjin huma aċċettati matul il-kontroll tal-lotts tal-bajd tal-Klassi A:

- (a) fiċ-ċentru ta' l-ippakkjar, sa qabel ma jintbagħtu: 5 % tal-bajd li jippreżenta difetti fil-kwalitā;
- (b) fl-istadji l-ohra tat-tqegħid fuq is-suq: 7 % tal-bajd li jippreżenta difetti fil-kwalitā.

2. Ghall-bajd li jitpoġġa fuq is-suq bl-indikazzjonijiet “extra” jew “extra fresh”, ma tiġi aċċettata l-ebda tolleranza ghall-gholi ta' l-ispażju ta' l-arja matul il-kontroll imwettaq matul l-ippakkjar jew matul l-importazzjoni.

3. Il-perċentwali msemmija fil-paragrafu 1 jiġu rdoppjati meta l-lott ikkontrollat ikun ta' anqas minn 180 bajda.

*Artikolu 27***It-tolleranza fil-piż tal-bajd**

1. Hliel fil-każ previst fil-paragrafu 3 ta' l-Artikolu 4, għandha tiġi applikata tolleranza ghall-piż ta' kull bajda matul il-kontroll ta' l-lott ta' bajd tal-Klassi A. Tali lott jista' jinkludi massimu ta' 10 % tal-bajd tal-kategoriji tal-piż li jqarreb dak immarkat fuq il-pakkett, imma mhux aktar minn 5 % tal-bajd tal-Klassi tal-piż immedjatament anqas.

▼B

2. Il-perċentwali msemmija fil-paragrafu 1 jiġu rduppjati meta l-lott ikkontrollat ikollu anqas minn 180 bajda.

Artikolu 28

It-tolleranza fl-immarkar tal-bajd

Hija aċċettata tolleranza ta' 20 % ta' bajd li jkollhom il-marki li ma jinqrawx matul il-kontroll tal-lotts u tal-pakketti.

Artikolu 29

Il-bajd maħsub ghall-esportazzjoni lejn il-pajjiži terzi

Il-bajd ippakkjat u maħsub ghall-esportazzjoni jista' jirrispetta rekwiżiti oħra minbarra dawk ta' l-Anness XIV tar-Regolament (KE) Nru 1234/2007 u ta' dan ir-Regolament, f'dak li jikkonċerna l-kwalitā, l-immarkar u l-ittikkettjar, jew rekwiżiti supplementari.

Artikolu 30

Il-bajd impurtat

1. Kull evalwazzjoni ta' l-ekwivalenza tar-regoli, stipulata fil-punt 1, A, IV, ta' l-Anness XIV tar-Regolament (KE) Nru 1234/2007, għandha tinkludi evalwazzjoni ta' l-osservanza mill-operaturi ta' pajjiži terzi tar-rekwiżiti ffissati minn dan ir-Regolament. Din għandha tkun aġġornata regolarmen.

Il-Kummissjoni tippubblika r-riżultati ta' l-evalwazzjoni fil-*Gurnal Uffiċjali ta' l-Unjoni Ewropea*.

2. Il-bajd impurtat minn pajjiži terzi għandu jkun immarkat b'mod ċar u li jinqara fil-pajjiż ta' l-origini bil-kodiċi ISO 3166 tal-pajjiż.
3. Fin-nuqqas ta' garanziji suffiċjenti fir-rigward ta' l-ekwivalenza tar-regoli, stipulata fil-punt 3, A, IV, ta' l-Anness XIV tar-Regolament (KE) Nru 1234/2007, il-pakketti li jikkontjenu l-bajd impurtat mill-pajjiži kkonċernati jkollhom fuq il-faċċata ta' barra b'mod li jidher faċilment u jinqara b'mod ċar indikazzjoni:

- (a) tal-pajjiż ta' l-origini;
- (b) tal-mod tat-trobbija (“mhux konformi man-normi KE”).

▼M6**▼B**

Artikolu 32

In-notifika ta' infrazzjonijiet

L-Istati Membri għandhom jinnotifikaw lill-Kummissjoni, permezz ta' mezzi elettronici u fi żmien hamest ijiem tax-xogħol, kull infrazzjoni li jinnutaw — jew li jkollhom suspect qawwi li qed isseħħ — mis-servizzi ta' l-ispezzjoni u li tkun tista' xxekkel l-iskambji intrakomunitarji fis-sejjur tal-bajd. Jiġi deċiż li dawn l-iskambji kienu mxekkla partikolarment f'każ ta' infrazzjonijiet gravi mwettqa mill-operaturi li jiproduċu jew li jpoġġu fuq is-suq il-bajd li huma maħsuba biex jinbiegħu fi Stat Membru iehor.

▼B*Artikolu 33***L-eċċejżjoni għad-dipartimenti Franciżi ta' barra**

1. B'deroga għall-paragrafu 3 ta' l-Artikolu 2, il-bajd maħsub għall-bejgh bl-imnut fid-dipartimenti Franciżi ta' barra jista' jintbagħat f'dawn id-dipartimenti fi stat imkessah. F'dan il-każ, id-data tal-bejgh rakkomandata tista' tittawwal għal tlieta u tletin jum.

2. Fil-każ stipulat fil-paragrafu 1 ta' dan Artikolu, minbarra r-rekwiziti previsti fl-Artikoli 12 u 16, il-marka “bajd imkessah” kif ukoll l-informazzjoni li tikkonċerna t-tkessiħ jidhru fuq barra tal-pakkett.

Il-marka ta' distinzjoni għall-“bajd imkessah” hija trijangolu ewkilaterali b'genb ta' l-anqas ta' 10 mm.

*Artikolu 34***Eċċejżjonijiet għal ċerti regjuni tal-Finlandja**

Il-bajd mibjugħ direttament mill-produttur lill-punti ta' bejgħ fir-regjuni elenkti fl-Anness III m'humix sugġetti għar-rekwiziti ta' l-Anness XIV tar-Regolament (KE) Nru 1234/2007 u ta' dan ir-Regolament. Madankollu, il-mod tat-tkabbir xorta wahda jrid ikun indikat, skond il-paragrafu 2 ta' l-Artikolu 12, u ghall-punt (c) ta' l-Artikolu 16 ta' dan ir-Regolament.

*Artikolu 35***L-evalwazzjoni ta-prattika relativa għall-ittekkettjar volontarju**

Sad-data tal-31 ta' Diċembru 2009 l-aktar tard, il-Kummissjoni trid tagħmel evalwazzjoni ta' l-użu ta' l-ittekkettjar volontarju skond l-ahħar sentenza tal-paragrafu 2 ta' l-Artikolu 12, bil-hsieb li dan isir obbligatorju, jekk ikun il-każ.

*Artikolu 36***Is-sanzjonijiet**

L-Istati Membri L-Istati Membri jaapplikaw sanzjonijiet għall-infrazzjoni jiet-ġud-dispożizzjoni jiet ta' dan ir-Regolament u jieħdu l-miżuri kollha neċċessarji sabiex jiżguraw l-implimentazzjoni tagħhom. Is-sanzjonijiet previsti jridu jkunu effikaċi, proporzjonati u diswassivi.

▼M2*Artikolu 37***In-notifikasi**

1. Fuq talba tal-Kummissjoni, l-Istati Membri għandhom jinnotifika w-lill-Kummissjoni u lill-Istati Membri l-ohra bl-informazzjoni mehtiega għall-applikazzjoni ta' dan ir-Regolament.

2. In-notifikasi lill-Kummissjoni msemmija f'dan ir-Regolament għandhom isiru skont ir-Regolament tal-Kummissjoni (KE) Nru 792/2009⁽¹⁾.

⁽¹⁾ GU L 228, 1.9.2009, p. 3.

▼B

Artikolu 38

Ir-revoka

Ir-Regolament (KE) Nru 557/2007 huwa revokat b'effett mill-1 ta'
Lulju 2008.

Ir-referenzi magħmula għar-Regolament irrevokat u għar-Regolament
(KE) Nru 1028/2006 għandhom jitqiesu bhala referenza ġħal dan ir-
Regolament u għandhom jinqraw skond it-tabella ta' korrelazzjoni li
tidher fl-Anness IV.

Artikolu 39

Id-dħul fis-seħħ

Dan ir-Regolament jidhol fis-seħħ fis-seba' jum wara dak li fih ikun ġie
ppubblifikat fil-Ġurnal Uffiċċali ta' l-Unjoni Ewropea.

Jibda japplika mill-1 ta' Lulju 2008.

L-Artikolu 33 huwa applikabbli sat-30 ta' Ĝunju 2009.

Dan ir-Regolament għandu jorbot fl-intier tiegħu u japplika direttament
fl-Istati Membri kollha.

▼B*ANNESS I*

PARTI A

Marki stipulati fil-punt a) tat-tieni sentenza, tal-paragrafu 2 ta' I-Artikolu 12

Il-kodiċi Lingwi	1	2	3
BG	“Яйца от кокошки – свободно отглеждане на открыто”	“Яйца от кокошки – подово отглеждане”	“Яйца от кокошки – клетъчно отглеждане”
ES	“Huevos de gallinas camperas”	“Huevos de gallinas criadas en el suelo”	“Huevos de gallinas criadas en jaula”
CS	“Vejce nosnic ve volném výběhu”	“Vejce nosnic v halách”	“Vejce nosnic v klecích”
DA	“Frilandsæg”	“Skrabæg”	“Buræg”
DE	“Eier aus Freilandhaltung”	“Eier aus Bodenhaltung”	“Eier aus Käfighaltung”
ET	“Vabalt peetavate kanade munad”	“Õrrekanade munad”	“Puuris peetavate kanade munad”
EL	“Αυγά ελεύθερης βοσκής”	“Αυγά αχυρώνα ή αυγά στρωμνής”	“Αυγά κλωβοστοιχίας”
EN	“Free range eggs”	“Barn eggs”	“Eggs from caged hens”
FR	“Œufs de poules élevées en plein air”	“Œufs de poules élevées au sol”	“Œufs de poules élevées en cage”
▼M5			
HR	“Jaja iz slobodnog uzgoja”	“Jaja iz štalskog (podnog) uzgoja”	“Jaja iz kaveznog (baterijskog) uzgoja”
▼B			
GA	“Uibheacha saor-raoin”	“Uibheacha sciobóil”	“Uibheacha ó chearcá chúbarnaí”
IT	“Uova da allevamento all'aperto”	“Uova da allevamento a terra”	“Uova da allevamento in gabbie”
LV	“Brīvās turēšanas apstākļos dētās olas”	“Kūtī dētas olas”	“Sprostos dētas olas”
LT	“Laisvai laikomū vištū kiaušiniai”	“Ant kraiko laikomū vištū kiaušiniai”	“Narvuose laikomū vištū kiaušiniai”
HU	“Szabad tartásban termelt tojás”	“Alternatív tartásban termelt tojás”	“Ketreces tartásból származó tojás”
MT	“Bajd tat-tigieg imrobbija barra”	“Bajd tat-tigieg imrobbija ma’ l-art”	“Bajd tat-tigieg imrobbija fil-gaägeg”
NL	“Eieren van hennen met vrije uitloop”	“Scharreleieren”	“Kooieieren”
PL	“Jaja z chowu na wolnym wybiegu”	“Jaja z chowu ściółkowego”	“Jaja z chowu klatkowego”
PT	“Ovos de galinhas criadas ao ar livre”	“Ovos de galinhas criadas no solo”	“Ovos de galinhas criadas em gaiolas”
RO	“Ouă de găini crescute în aer liber”	“Ouă de găini crescute în hale la sol”	“Ouă de găini crescute în baterii”
SK	“Vajcia z chovu na voľnom výbehu”	“Vajcia z podostieľkového chovu”	“Vajcia z klietkového chovu”
SL	“Jajca iz proste reje”	“Jajca iz hlevske reje”	“Jajca iz baterijske reje”
FI	“Ulkokanojen munia”	“Lattiakanojen munia”	“Häkkikanojen munia”
SV	“Ägg från utehöns”	“Ägg från frigående höns inomhus”	“Ägg från burhöns”

▼B

PARTI B

Marki stipulati fr-raba' sentenza tal-paragrafu 2 ta' I-Artikolu 12

Il-kodiċi tal-lingwi	
BG	“Уголемени клетки”
ES	“Jaulas acondicionadas”
CS	“Obohacené klece”
DA	“Stimulusberigede bure”
DE	“ausgestalteter Käfig”
ET	“Täiustatud puurid”
EL	“Αναβαθμισμένοι/Διευθετημένοι κλωβοί”
EN	“Enriched cages”
FR	“Cages aménagées”
▼M5	
HR	“Obogaćeni kavezni”
▼B	
GA	“Cásanna Saibhrithe”
IT	“Gabbie attrezzate”
LV	“Uzlaboti būri”
LT	“Pagerinti narveliai”
HU	“Feljavított ketrecek”
MT	“Gagħeg arrikkiti”
NL	“Aangepaste kooi” or “Verrijkte kooi”
PL	“Klatki ulepszone”
PT	“Gaiolas melhoradas”
RO	“Cuști îmbunătățite”
SK	“Obohatené klietky”
SL	“Obogatene kletke”
FI	“Varustellut häkit”
SV	“Inredd bur”

▼B*ANNESS II***Rekwiziti minimi li jridu jiġu sodisfatti mis-sistemi ta' produzzjoni ghall-metodi differenti ta' trobbija tat-tiġieġ tal-bajd**

1. Il-“bajd tat-tiġieġ li jitrabba barra” irid ikun prodott f’farms li jissodisfaw ta’ l-anqas il-kundizzjonijiet iffissati fl-Artikolu 4 tad-Direttiva 1999/74/KE tal-Kunsill.

Il-kundizzjonijiet li ġejjin iridu jkunu sodisfatti b’mod partikolari:

- a) matul il-ġurnata, it-tiġieġ irid ikollhom aċċess illimitat għal barra; dan ir-rekwizit madankollu ma jesklidix li produttur ikun jista’ jillimita l-aċċess għal dan l-ispazju għal perjodu ta’ żmien limitat fil-ghodu, skond il-prattika tajba ta’ l-agrikoltura, u partikolarmen il-prattika tajba għat-tkabbir;
- meta restrizzjonijiet oħra, inkluż ir-restrizzjonijiet ordnati mill-veterinarju, addottar skond il-legiżlazzjoni Komunitarja għal fini tal-harsien tas-saħħha pubblika u tas-saħħha ta’ l-annuali, ikollhom l-effett li jillimitaw l-aċċess tat-tiġieġ għal spazji esterni, it-tqeqħid tal-bajd fuq is-suq bhala “bajd tat-tiġieġ li jitrabba barra” tista’ titkompla matul iż-żmien tar-restrizzjoni, imma mhux jekk din iddum għal aktar minn tħażżeen il-ġimha;
- b) l-ispazju estern aċċessibbli għat-tiġieġ irid ikun, fil-parti l-kbira, miksi bil-veġetazzjoni u ma jista’ jintuża għal ebda użu ieħor, jekk dan mhux bhala ġonna tal-frott, imsägar jew merghħat tal-bhejjem, sakemm dan l-użu ta’ l-ahħar ma jkunx awtorizzat mill-awtoritajiet kompetenti;
 - c) id-densità tal-popolazzjoni ta’ l-ispazju estern fl-ebda mument ma jista’ jeċċedi l-2 500 tiġiega għal kull ettaru ta’ art li tkun għad-dispożizzjoni tagħhom, jigifseri tiġiega għal kull 4 metri kwadri; madankollu, meta kull tiġiega jkollha minimu ta’ 10 metri kwadri, tigi prattikata rotazzjoni li t-tiġieġ ikollhom aċċess liberu għal kull spazu matul il-hajja kollha tal-qatgħa, kull reċint utilizzat irid jiggarrantixxi fi kwalunkwe hin ta’ l-anqas 2.5 metri kwadri għal kull tiġieġa;
 - d) l-ispazji fil-berah ma jistgħux ikunu estiżi lil hinn minn raġġ ta’ 150 metru mill-eqreb fetha ta’ bini; madankollu, estensjoni sa 350 m mill-eqreb fetha tal-bini hija awtorizzata sakemm numru suffiċċenti ta’ kenn stipulat fil-punt 3) b) ii) tal-paragrafu 1 ta’ l-Artikolu 4, tad-Direttiva 1999/74/KE ma tkunx maqsuma b’mod uniformi fuq il-fetha kollha ta’ l-anqas f’erba’ postijiet ta’ kenn għal kull ettaru.
2. Il-“bajd tat-tiġieġ imrobbi ma’ l-art” irid ikun prodott fl-istabbilimenti tat-trobbija li jissodisfaw ta’ l-anqas il-kundizzjonijiet iffissati fl-Artikolu 4 tad-Direttiva 1999/74/KE.
 3. Il-“bajd tat-tiġieġ imrobbija fil-gagħeg” iridu jkunu prodotti fl-istabbilimenti tat-trobbija li jissodisfaw ta’ l-anqas:
 - a) il-kundizzjonijiet iffissati fl-Artikolu 5 tad-Direttiva 1999/74/KE, sal-31 ta’ Diċembru 2011, jew
 - b) il-kundizzjonijiet iffissati fl-Artikolu 6 tad-Direttiva 1999/74/KE.
 4. L-Istati Membri jistgħu jawtorizzaw id-derogi għall-punti 1 u 2 ta’ dan l-Anness ghall-istabbilimenti ta’ anqas minn 350 tiġiega tal-bajd jew il-postijiet ta’ trobbija li jrabbu tiġieġ tal-bajd għat-trobbija f’dak li jikkonċerna l-obbligli stipulati fil-punt 1) d) tat-tieni frażi tal-paragrafu 1 ta’ l-Artikolu 4, u fil-punti 1) e) tal-paragrafu 1 ta’ l-Artikolu 4, fil-punt 2) tal-paragrafu 1 ta’ l-Artikolu 4, fil-punt 3) a) i) tal-paragrafu 1 ta’ l-Artikolu 4, u l-punt 3) b) i) tal-paragrafu 1 ta’ l-Artikolu 4, tad-Direttiva 1999/74/KE.

▼B

L-ANNESS III

Ir-Regjuni tal-Finlandja stipulati fl-Artikolu 34

Il-provinċji li ġejjin:

- Lappi,
- Oulu,
- ir-regjuni ta' Karelia ta' Fuq u ta' Savo ta' Fuq fil-provinċja tal-Finlandja tal-Lvant,
- Åland.

▼B*ANNESS IV***It-tabella ta' korrelazzjoni stipulata fl-Artikolu 38**

Ir-Regolament (KE) Nru 1028/2006	Ir-Regolament (KE) Nru 557/2007	Dan ir-Regolament
—	L-Artikolu 1, l-ewwel sentenza	L-Artikolu 1, l-ewwel sentenza
—	L-Artikolu 1, it-tieni sentenza, il-fraži ta' introduzzjoni	L-Artikolu 1, it-tieni sentenza, il-fraži ta' introduzzjoni
—	L-Artikolu 1, it-tieni sentenza, il-punti a) sa j)	L-Artikolu 1, it-tieni sentenza, il-punti a) sa j)
L-Artikolu 2, il-punti 1) sa 9)	—	L-Artikolu 1, it-tieni sentenza, il-punti k) sa s)
—	L-Artikolu 2	L-Artikolu 2
—	L-Artikolu 3	L-Artikolu 3
—	L-Artikolu 4	L-Artikolu 4
L-Artikolu 5, il-paragrafu 1	—	L-Artikolu 5, il-paragrafu 1, l-ewwel sentenza
—	L-Artikolu 5, il-paragrafu 1	L-Artikolu 5, il-paragrafu 1, it-tieni sentenza
L-Artikolu 5, il-paragrafu 2	—	L-Artikolu 5, il-paragrafu 2, l-ewwel sentenza
—	L-Artikolu 5, il-paragrafu 2	L-Artikolu 5, il-paragrafu 2, it-tieni sentenza
—	L-Artikolu 5, il-paragrafu 3	L-Artikolu 5, il-paragrafu 3
L-Artikolu 5, il-paragrafu 3	—	L-Artikolu 5, il-paragrafu 4
—	L-Artikolu 6	L-Artikolu 6
—	L-Artikolu 7	L-Artikolu 7
—	L-Artikolu 8	L-Artikolu 8
—	L-Artikolu 9	L-Artikolu 9
—	L-Artikolu 10	L-Artikolu 10
—	L-Artikolu 11, il-paragrafu 2	L-Artikolu 11
—	L-Artikolu 12	L-Artikolu 12
—	L-Artikolu 13	L-Artikolu 13
—	L-Artikolu 14	L-Artikolu 14
—	L-Artikolu 15	L-Artikolu 15
—	L-Artikolu 16	L-Artikolu 16
—	L-Artikolu 17	L-Artikolu 17
—	L-Artikolu 18	L-Artikolu 18
—	L-Artikolu 19	L-Artikolu 19
—	L-Artikolu 20	L-Artikolu 20
—	L-Artikolu 21	L-Artikolu 21
—	L-Artikolu 22	L-Artikolu 22
—	L-Artikolu 23	L-Artikolu 23
L-Artikolu 7	—	L-Artikolu 24, il-paragrafi 1, 2 u 3
—	L-Artikolu 24	L-Artikolu 24, il-paragrafi 4 u 5
—	L-Artikolu 25	L-Artikolu 25

▼B

Ir-Regolament (KE) Nru 1028/2006	Ir-Regolament (KE) Nru 557/2007	Dan ir-Regolament
—	L-Artikolu 26	L-Artikolu 26
—	L-Artikolu 27	L-Artikolu 27
—	L-Artikolu 28	L-Artikolu 28
—	L-Artikolu 29	L-Artikolu 29
—	L-Artikolu 30	L-Artikolu 30
—	L-Artikolu 31	L-Artikolu 31
—	L-Artikolu 32	L-Artikolu 32
—	L-Artikolu 33	L-Artikolu 33
—	L-Artikolu 34	L-Artikolu 34
—	L-Artikolu 35	L-Artikolu 35
L-Artikolu 8	—	L-Artikolu 36
L-Artikolu 9	—	L-Artikolu 37
—	L-Artikolu 36	L-Artikolu 38
—	L-Artikolu 37	L-Artikolu 39
—	L-ANNESS I	L-ANNESS I
—	L-ANNESS II	L-ANNESS II
—	L-ANNESS III	L-ANNESS III
—	L-ANNESS IV	L-ANNESS IV
—	L-ANNESS V	—